

Vishnavadiproktam Shivabhidhanashravanamahimanuvarnamam

——
విష్ణవాదిప్రోక్తం శివాభిధానశ్రవణమహిమానువర్ణనమ్

——
Document Information



Text title : Vishnavadiproktam Mahapatadimaranakale Shivabhidhanashravanamahimanuvarnamam

File name : viShNavAdiproktaMshivAbhidhAnashravaNamahimAnuvarNanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shivarahasyam | harAkhyah tRitIyAMshaH | uttarArdham | adhyAyaH 20
| vAvRittashLokAH ||

Latest update : January 30, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 1, 2024

sanskritdocuments.org



విష్ణవాదిప్రోక్తం శివాభిధానశ్రవణమహిమానువర్ణనమ్



విష్ణవాదిప్రోక్తం మహాపాతాదిమరణకాలే శివాభిధానశ్రవణమహిమానువర్ణనమ్
విష్ణుః -

శివాభిధానం మరణక్షణే శ్రుతం త్వయా శివానుగ్రహపాత్రభూతమ్ ।

మన్యే భవంతం భగవంతమేవ త్వయా న తుల్యో భువనత్రయేఽపి ॥ ౧౬౦॥

స్వచ్ఛందవృత్త్యా స్థితమేవ పూర్వ తపః కృతం నోగ్రమఘాపనుత్త్యై ।

శివాభిధానశ్రవణేన సద్యో ముక్తోఽసి సంసారమహాముప్పురాశేః ॥ ౧౬౧॥

కుర్వంతి కేచిత్ గిరికన్దరేషు దారాన్ విహాయాపి తథా కుమారాన్ ।

న త్తైరిదం ప్రాప్యమనన్తరాయం శివాభిధానం మరణక్షణేషు ॥ ౧౬౨॥

అహో కృతార్థోఽసి శివాభిధానం శ్రుతం యతో మోక్షవిధానదక్షమ్ ।

సాక్షాద్విరూపాక్షకృపాశ్రయేషు భాలాక్షరూపోఽపి భవిష్యసి త్వమ్ ॥ ౧౬౩॥

అనాయాసేనేదం ఖలు ఫలముమాకాన్తకృపయా

త్వయా ప్రాప్తం నూనం మరణసమయే శామ్భవమిదమ్ ।

శ్రుతం నామానన్తామయవిలయహేతుః శివకృపా

కథం త్వయ్యుప్యాసీదమితసుకృతానాం ఫలమిదమ్ ॥ ౧౬౪॥

మనుష్యాణాం తావన్మరణసమయే రోదనవైః పరం

కాలో యాతి ప్రణయసహితానామపి దయా ।

మహాదేవాఖ్యాయాః సకృదపి న చోచ్చారణమతిః

వృథా హాహాహాత్యపి సమయనాశోద్యతధియః ॥ ౧౬౫॥

మరణావసరేషు కణ్ణభాగే కఫపిత్తప్రభవే భవోద్భవస్య ।

స్మరణం శివనామకీర్తనం వా న భవత్యేవ కదాఽపి పాపయోగాత్ ॥ ౧౬౬॥

దారాన్ కుమారానపి వీక్ష్య తావన్ముమూర్షురప్యాదరతోఽశ్రుపూర్ణః ।

రుదత్యయం న స్మరతి స్మరారిం న శామ్భవం నామ శ్చృణోతి దుష్టః ॥ ౧౬౭॥

అన్తకాలసమయే మహేశ్వరారాధనే భసితభూషణేఽపి వా ।

జాయతే న సహసా మతిస్తతో యాతి ఘోరనరకాలయం నరః ॥ ౧౬౮ ॥

అన్తకాలవిషయే సదాశివధ్యానమాత్రమపి ముక్తిసాధనమ్ ।

తత్కథఞ్చిదపి జాయతే నృణాం శఙ్కరో యది పురా సమర్చితః ॥ ౧౬౯ ॥

అన్తకాలవిషయే శివస్మృతిః భస్మధారణమఘోషనాశనే ।

జాయతే ఖలు కథఞ్చిదచ్యుతైః నామ శాఙ్కరమపి శ్రుతం భవేత్ ॥ ౧౭౦ ॥

భస్మోద్ధూలితవిగ్రహోఽతివిపులాం రుద్రాక్షమాలాం వహన్

కణ్ఠే కర్ణయుగేఽపి శఙ్కరపదాన్యప్యవరన్నాదరాత్ ।

స్పృష్ట్యా లిజ్గమనుత్తమం ముహురపి స్పృష్ట్యా చ బిల్వీదతైః

సమ్నూజ్యాశు సమర్పణం చ కురుతే శఙ్కాయ శాఙ్కో జనః ॥ ౧౭౧ ॥

శమ్భో భర్గ భవేన్ద్దశేఖర మహాదేవేతి యః సంవదన్

రుద్రాక్షమలభూతిభూపితతనుః కృత్వా చ లిఙ్గార్చనమ్ ।

శఙ్కాయాశు సమర్పణం చ కురుతే శాఙ్కః స శఙ్కో భవేత్

తత్పాదామ్నూజరేణుభిర్మమ శిరః పూతం భవత్యన్వహమ్ ॥ ౧౭౨ ॥

మహాప్రయాణేషు మహేశనామ శ్రుతం స్మృతం వా యది పుణ్యవేగాత్ ।

తదా స ముక్తో భవతీతి మన్యే నాన్యస్య ముక్తిః ప్రలయేఽపి సత్యమ్ ॥ ౧౭౩ ॥

శపామి శివపాదయోః శివపదస్మృతేః కేవలం విముక్తిరితి సా స్మృతిర్భసితభూషణానాం
పరమ్ ।

భవిష్యతి భవాన్వయో న భవతీతి మన్యే పునః పునః పునరహం భుజద్వయమిదం
సముద్ధృత్య తు ॥ ౧౭౪ ॥

యమదూతాః

అనేన మరణక్షణే శివపదం శ్రుతం దేవతాః ప్రభూతబహుపుణ్యవానయమభూత్
శివానుగ్రహాత్ ।

శివాన్తికమయం సురాః సపది నేయ ఏవాదరాత్ విమానవరమాశ్రితః సురగణాదినేవ్యో
ముదా ॥ ౧౭౫ ॥

అపారకల్పేష్వపి యేన తప్తం తపోఽతిఘోరం బహువహ్నిమధ్యే ।

తస్యాపి తావన్న మహాప్రయాణే శివాభిధానశ్రవణావకాశః ॥ ౧౭౬ ॥

అహో కృతార్థాః కతిచిన్మహేశప్రసాదపాత్రత్వముపేత్య ధన్యాః ।

కైలాసవాసం సమవాప్నువన్తి పూజ్యాః సురాణామపి సర్వథాఽపి ॥ ౧౮౦ ॥

ధనం పరమిదం సురాః శివపదం పరం సమ్మదాం

వివత్కులవినాశకం సకలపాపసంహారకమ్ |
 స్మృతం సపది పాతకం హరతి సంశ్రుతం వా
 ముదా దదాతి శివసన్నిధిం నిధిమపి ప్రదత్వా ముహుః || ౧౮౧||

అపారజననామయం హరతి మృత్యువాతాదికం
 శ్రుతం శివపదం ముదా శివపదామ్బుజానుగ్రహాత్ |
 ఇతః కిమధికం ధనం భువి నిధిప్రదానక్షమం
 విమోక్షదమతిప్రియం శివపదార్చకానాం సురాః || ౧౮౨||

అతః పరమిహాధునా ఖలు తథా విలమ్బస్తదా వినేయ
 ఇతి నిశ్చయే సతి కథానువదైరలమ్ |
 భవద్భిరతిపూజితో భవతు సోఽయమత్యాదరాత్
 ఇతి ప్రియతమైస్తదా సురగణైః సమారాధితః || ౧౮౩||

శ్రీశంకరః -
 తతః పరం పుష్పకరత్నసంస్థం తమానయామాసురిహోదరేణ |
 స ముక్త ఏవత్ర శివాభిధానమాహాత్మ్యమేతత్ శ్రుతమద్య గౌరి || ౧౮౪||
 శివనామసుధాశనేన ధన్యాః కతిచిత్ తే గిరిజే మమాపి మాన్యాః |
 ఇదమాదరతోఽతిగోపనీయం మణిరేవాయమహో మహాన్ స చైవః || ౧౮౫||

నన్దికేశః -
 ఇతి శంకరాగ్నివాసలోలా కమలాపూజితపాదపద్మమాలా |
 శివనామధాప్రవాహలీలా మహిలా కాపి శివస్య సా సుశీలా || ౧౮౬||


తస్మాదన్యం ముక్తిబీజం న విద్మో లోకే ముక్తిః శంకరానుగ్రహేణ |
 తస్మాదేకః శంకరః శంకరో మే సేవ్యః సేవ్యః సర్వదా సర్వదాఽపి || ౧౮౭||


|| ఇతి శివరహస్యాన్తర్గతే విష్ణవాదిప్రోక్షం మహాపాతాదిమరణకాలే శివాభిధానశ్రవణమహిమానువర్ణనమ్
 సమూర్ణమ్ ||

- || శ్రీశివరహస్యమ్ | హరాఖ్యః తృతీయాంశః | ఉత్తరార్ధమ్ | అధ్యాయః ౨౦ |
 వాప్యత్తశ్లోకాః ||

- .. shrIshivarahasyam . harAkhyah tRRitIyAMshah . uttarArdham . adhyAyaH 20.
 vAvRRittashlokaH ..

Proofread by Ruma Dewan

——
Vishnavadiproktam Shivabhidhanashravanamahimanuvarnanam
pdf was typeset on February 1, 2024

——
Please send corrections to sanskrit@cheerful.com

